

پیش لفظ

لو جاؤ تم کو سایہ رحمت نصیب ہو
بڑھتی ہوئی خدا کی عنایت نصیب ہو

شادی بیاہ کے موقع پر

بیٹی کو نصائح

اے ہمارے رب ہمیں اپنے جیون ساتھیوں اور
اپنی اولاد سے آنکھوں کی ٹھنڈک عطا کر اور ہمیں
متقیوں کا امام بن۔ آمین (الفرقان: 75)

یکے از مطبوعات

جس دروازے کو چاہے کھول سکتی ہے۔ خوش نصیب ہوتی ہیں وہ عورتیں جنہوں نے صلح کا دروازہ کھولا۔ لڑکی کو اپنے ساس، سسر کی نہایت تابعداری کرنی چاہیے کیونکہ بعد از شادی لڑکی کا تعلق اپنے والدین سے بڑھ کر اپنے ساس سر سے ہو جاتا ہے۔ اسی واسطے ان کے ادب کو ہر وقت ملحوظ رکھنا چاہیے۔ تعلیم کا یہی فائدہ ہے لڑکی اپنے آپ کو نہایت درجہ تابعدار ثابت کرے۔ سخت ہی بدجنت ہیں وہ عورتیں جو کہ اپنے شوہروں کو ان کے والدین سے برگشثہ کرنے کی تجویزیں کرتی ہیں۔ ان کو بھی فلاح دارین نصیب نہیں ہوگا۔

(سیرت حضرت نواب مبارکہ بیگم صفحہ 343)

حضرت سیدہ نصرت جہاں بیگم صاحبہ کی نصائح

”اپنے شوہر سے پوشیدہ یا وہ کام جس کو ان سے چھپانے کی ضرورت سمجھو ہرگز کبھی نہ کرنا۔ شوہرنہ دیکھے مگر خداد یکھتا ہے اور بات آخر طاہر ہو کر عورت کی وقعت کو ہودیتی ہے۔ اگر کوئی کام ان کی مرضی کے خلاف سرزد ہو جائے تو ہرگز کبھی نہ چھپانا صاف کہہ دینا کیونکہ اس میں عزّت ہے اور چھپانے میں آخر بے عزّتی اور بے وقری کا سامنا ہے۔ کبھی ان کے غصے کے وقت نہ بولنا تم پر یا کسی نوکر پر یا بچہ پر خفا ہوں اور تم کو علم ہو کہ اس وقت یہ حق پر نہیں ہیں۔ جب بھی اس وقت نہ بولنا۔ غصہ ختم جانے پر پھر آہستگی سے حق بات اور ان کا غلطی پر ہونا ان کو سمجھا دینا۔ غصہ میں مرد سے بحث کرنے والی عورت کی عزّت باقی نہیں رہتی اگر غصہ میں کچھ وہ سخت کہہ دیں تو کتنی ہٹک کا موجب ہو۔ ان کے عزیزوں کو، عزیزوں کی اولاد کو اپنا جانا کسی کی بُرائی تم نہ سوچنا خواہ تم سے کوئی بُرائی کرے تم دل میں بھی سب کا بھلاہی چاہنا اور عمل سے بھی

شادی کے موقع پر لڑکی کو نصائح

قال اللہ تعالیٰ:-

ترجمہ:- ”اس نے تمہارے لئے تمہاری ہی جنس میں سے جوڑے بنائے تاکہ تم اُن کی طرف تسکین (حاصل کرنے) کے لئے جاؤ اور اس نے تمہارے درمیان محبت اور رحمت پیدا کر دی۔“ (الروم: 22)

قال الرسول اللہ صلی اللہ علیہ وسلم:-

ترجمہ:- ”بہترین رفیقہ حیات وہ ہے جس کی طرف دیکھنے سے اس کے شوہر کی طبیعت خوش ہو۔ میاں جس کام کے کرنے کے لئے کہہ اُسے بجالائے اور جس بات کو اُس کا خاوند پسند نہ کرے اُس سے بچے۔“ (حدیقة الصالحین صفحہ 320)

فرمودات حضرت اقدس مسیح موعود علیہ السلام ”عورت پر اپنے خاوند کی فرمانبرداری فرض ہے۔ نبی کریم صلی اللہ علیہ وسلم نے فرمایا ہے کہ اگر عورت کو اُس کا خاوند کہے کہ یہ ڈھیر اینٹوں کا اٹھا کر وہاں رکھ دے اور جب وہ عورت اُس بڑے اینٹوں کے انبار کو دوسرا جگہ پر رکھ دے تو پھر اُس کا خاوند اُس کو کہے کہ پھر اس کو اصل جگہ پر رکھ دے تو اس عورت کو چاہیے کہ چون وچرانہ کرے بلکہ اپنے خاوند کی فرمانبرداری کرے۔“ (ملفوظات جلد پنجم صفحہ 30)

حضرت اقدس مسیح موعود کی نصائح

”جب لڑکی بیا ہی جاتی ہے تو اُس کے ہاتھ میں دو چابیاں ہوتی ہیں ایک صلح کے دروازے کی اور ایک لڑائی کے دروازے کی چابی۔ وہ

میں خلل پیدا ہوتا ہوا پنے خدا کے سامنے اُس کی ذمہ دار ہے اور اُس کے متعلق اپنے رب کے حضور جواب دہ ہونا پڑے گا کیونکہ اُس نے اپنے گھر کی پاسبانی نہیں کی۔” (ماہنامہ مصباح سیدنا حضرت خلیفۃ الرسالۃ نمبر جون جولائی 2008 صفحہ نمبر 85)

حضرت خلیفۃ الرسالۃ اسحٰق فرماتے ہیں

”احمدی عورت و اقتتاً اس بات کی الہیت رکھتی ہے کہ اپنے گھروں میں وہ کشش دے جس کے نتیجہ میں وہ محور بن جائے اور اُس کے گھر کے افراد اس کے گرد گھومیں۔ انہیں باہر چین نصیب نہ ہو بلکہ گھر میں سکینت ملے۔ ایک دوسرے سے پیار و محبت کے ساتھ اپنی زندگی گزاریں کہ لذت یابی کا محض ایک ہی رخ سر پر سوار نہ رہے جو جنون بن جائے اور جس کے بعد دُنیا کا امن اٹھ جائے۔ خدا تعالیٰ نے پیار و محبت کے جو طیف رشتے عطا فرمائے ہیں اُن رشتوں کے ذریعہ وہ سکینت حاصل کریں جیسے خون کی نالیوں سے ہر طرف سے دل کو خون پہنچتا ہے وہ دل بن جائیں اور ہر طرف سے محبت کا خون اُن تک پہنچے اور جسم کے ہر عضو کو اُن کی طرف سے سکینت کا خون پہنچے۔“
(حوالی ایڈیشن اور جنت نظیر معاشرہ صفحہ 75)

ارشاد حضرت خلیفۃ الرسالۃ ایدہ اللہ تعالیٰ بنصرہ العزیز

”پس جب شادی ہو گئی تو اب شرافت کا تقاضا یہی ہے کہ ایک دوسرے کو برداشت کریں نیک سلوک کریں۔ ایک دوسرے کو سمجھیں، اللہ کا تقویٰ اختیار کریں۔ اللہ تعالیٰ فرماتا ہے کہ اگر اللہ کی بات مانتے ہوئے ایک دوسرے سے حسن سلوک کرو گے تو ظاہر ناپسندیدگی، پسند میں بدل سکتی ہے اور تم اس رشتے سے زیادہ بھلائی اور خیر پاسکتے ہو۔

”بدی کا بدلہ نہ کرنا۔ دیکھنا پھر ہمیشہ خدا تمہارا بھلا کرے گا۔“

(سیرۃ حضرت امامی جان حصہ دوم ص 167, 168)

ارشادات حضرت خلیفۃ الرسالۃ اسحٰق اول

”اللہ تعالیٰ فرماتا ہے کہ عورتیں تمہارا لباس ہیں اور تم اُن کا لباس ہو جیسا کہ لباس میں سکون، آرام، گرمی سے بچاؤ، زینت، قیمت قسم کے دُکھ سے بچاؤ ہے ایسا ہی اس جوڑے میں ہے۔ جیسا کہ لباس میں پر دہ پوشی ہے ایسا ہی مردوں، عورتوں کو چاہیے کہ اپنے جوڑے کی پر دہ پوشی کیا کریں۔ اس کے حالات کو دوسروں پر ظاہرنہ کریں۔ اُس کا نتیجہ رضاۓ الہی اور نیک اولاد ہے۔“ (خطبات نور صفحہ 400)
آپ نے اپنی بیٹی ہمسہ صاحبہ کو شادی کے وقت نصیحت فرمائی۔

”بچہ! اپنے مالک، رازق اللہ کریم سے ہر وقت ڈرتے رہنا اور اس کی رضا مندی کا ہر دم طالب رہنا۔ اور دعا کی عادت رکھنا، نماز اپنے وقت پر اور منزل قرآن کریم کی بقدر امکان بدؤں ایام مماثلت شرعیہ ہمیشہ پڑھنا۔ زکوٰۃ، روزہ، حج کا دھیان رکھنا اور اپنے موقع پر عمل درآمد کرتے رہنا گلہ، جھوٹ بہتان، بیہودہ قصے کہانیاں یہاں کی عورتوں کی عادت ہے اور بے وجہ با تیں شروع کر دیتی ہیں۔ ایسی عورتوں کی مجلس زہر قاتل ہے۔ ہوشیار خبردار رہنا... علم دولت ہے بے زوال۔ ہمیشہ پڑھنا چھوٹی چھوٹی لڑکیوں کو قرآن پڑھانا۔ زبان کو زرم، اخلاق کو نیک رکھنا۔ پر دہ بڑی ضروری چیز ہے.... اللہ تمہارا حافظ و ناصر ہو اور تم کو نیک کاموں میں مدد دیوے۔“ (حیات نور ص 83)

ارشادات حضرت خلیفۃ الرسالۃ اسحٰق الثالث

”آپ میں سے ہر وہ عورت جس کے گھر میں کوئی فتنہ ہو اور اتحاد

تو کتنی بے عزتی ہے اور میکے میں جا کر بیٹھنا تو اُس وقت ہی ہے جب خدا نخواستہ واقعی نہ جانا ہو۔ ورنہ ایسی بات قدر کی بجائے بے عزتی کرواتی ہے۔

☆.....کوئی کام میاں سے چھپ کر نہ کرنا جو بات چھپانے کو جی چاہے وہ ہرگز نہ کرنا۔ اگر میاں کو پتہ چل جائے تو ساری عمر کے لئے بے اعتباری ہو جائے گی اور بے عزتی الگ۔

☆.....میکہ کی بات سرال اور سرال کی بات میکہ میں نہ کرنا تمہارے دل سے تو وہ بات مت جائے گی لیکن بڑوں کے دل میں گرہ پڑ جائے گی۔

(سیرت وسوخ سیدہ نواب مبارکہ بیگم صاحبہ ص 253 تا 255)

حضرت نواب مبارکہ بیگم صاحبہ کے ایک مکتوب سے اقتباس

شوہر کی اطاعت اور خوشنودی حاصل کرنا تمہارا فرض ہونا چاہیے سوائے اُن امور کے جو خلاف شریعت اور رضائے مولیٰ کے خلاف ہوں۔

اس کی خوشیوں میں خوشی سے شریک ہوں۔ اُس کے تفکرات کے اوقات میں اُس کی دل بھوئی کرو۔ اُس کی عزت، اُس کا مال، اُس کی اولاد یہ سب تمہارے پاس امانت ہوں گی اُن امانتوں کی حفاظت کرنا تاکہ خدا تعالیٰ کے حضور سرخو ہو سکو۔ اُس کے عزیزوں کو اپنا عزیز اور اُس کے والدین کو اپنا والدین جانا۔ ہر فتنہ انگیز بات سے بچنا اور شکایت کبھی نہ کرنا دعاوں سے اللہ تعالیٰ کی نصرت ہمیشہ طلب کرتی رہنا۔ (سیرۃ وسوخ سیدہ نواب مبارکہ بیگم صاحبہ صفحہ 256)

نصائح حضرت نواب محمد عبد اللہ خان صاحب

آپ اپنی صاحبزادی آمنہ طیبہ کے رخصتانہ کے موقع پر ایک خط میں تحریر فرماتے ہیں۔

کیونکہ ہمیں غیب کا علم نہیں۔ اللہ تعالیٰ غیب کا علم رکھتا ہے اور سب قدر توں کا مالک ہے وہ تمہارے لئے اس میں بھلائی اور خیر پیدا کر دے گا۔” (مشعل راہ جلد پنجم حصہ چہارم صفحہ 116)

حضرت نواب مبارکہ بیگم صاحبہ کی نصائح

شادی کے بعد پہلے بیوی میاں کی اوپنڈی بنتی ہے تو پھر میاں بیوی کا غلام بنتا ہے..... (یعنی کتنی حکمت اور عقل کی بات ہے کہ بیوی پہلے میاں کی فرماں بردار اور مطیع بنے گی تو میاں کا دل جیتے گی پھر میاں بیوی سے محبت کرے گا)

☆.....میاں بیوی کی پرائیویٹ باتیں کبھی کسی سے نہ کرو و عورتیں اپنی سہیلیوں سے اور مرد اپنے دوستوں سے ایسی باتیں کرتے اور اپنی شخی بگھارتے ہیں جو نہایت رُمی اور نامناسب بات ہے۔

☆.....میاں جب باہر سے آئے تو تیار ہو۔ جب باہر جائے جب بھی تمہارا جلیہ درست ہوتا کہ جب وہ تمہارا تصور کرے تو خوش کن ہونہ کہ بال پھلانے ہوئے ایک بد بودا عورت کا۔

☆.....غصے کے وقت میاں سے زبان مت چلاوے بعد میں غصہ ٹھنڈا ہونے پر اس کی زیادتی پر آرام سے شرمندہ کرو۔

☆.....باہر سے آنے پر بھی لڑائی نہ کرو خواہ تمہیں کتنا ہی غصہ ہو۔ ہر لحاظ سے آرام پہنچا کر بے شک بھڑاں نکالو۔

☆.....میاں بیوی کمرے میں ہوں تو کبھی کسی بات پر چیخ نہ مارو سننے والے کچھ کا کچھ سوچیں گے۔

میاں بیوی کے رشتے میں جھوٹی انا نہیں ہونی چاہیے۔ اگر اپنی غلطی ہے تو میاں بیوی کو منا لے اس میں کوئی بے عزتی نہیں ہے۔

☆.....لڑکہ کبھی گھر سے جانے کی دھمکی نہ دو۔ اگر مرد غصہ میں آ کر کہہ دے اچھا جاؤ

”بُیُّ آپ ایک نئے دور میں داخل ہو رہی ہو۔ اللہ کرے کہ یہ دور پہلے سے زیادہ پُرسکون ہو لیکن جب انسان ایک دور کو چھوڑ کر دوسرا دور میں داخل ہوتا ہے تو اس میں کئی قسم کی دُتوں اور مشکلات کا سامنا کرنا پڑتا ہے۔ ابتدا کی معمولی سی لغزش اکثر اوقات ساری عمر کی پشیمانی کا موجب ہو جاتی ہے۔ اس لئے نئے دور میں قدم رکھتے ہوئے بہت احتیاط کی ضرورت ہے۔ اب تمہارا بہت سے ایسے آدمیوں سے واسطہ پڑنا ہے جن کی طبیعت سے تم مانوس نہیں ہو۔ بعض بزرگوں کے لئے اپنے خیالات اور جذبات کو قربان کرنا ہو گا اور بعض افراد کے لئے اپنی طبیعت کو مجبور کر کے پیار مجتہ کے جذبات پیدا کرنے ہوں گے تاکہ ان کے ماحول کے قابل میں تم اپنے آپ کو ڈھال سکو۔

تم کو اس بات کا خیال ضرور رکھنا چاہیے کہ نکلا اور بے کار آدمی دوسروں کی نظر میں بالکل گرجاتا ہے۔ اس لئے کام کرنا اور خدمت کرنا اپنا شیوه بنالو۔ اپنے ہاتھ سے کام کرنے کی عادت ڈالو۔ انسان کی حالت دُنیا میں ایک جیسی نہیں رہتی۔ تنگی ترشی دونوں پہلو لگے ہوئے ہیں۔ تنگی میں صبر کو ہاتھ سے نہ چھوڑو بغیر کسی قسم کی گھبراہٹ کے اللہ کی نصرت صبر شکر کے ساتھ طلب کرتے رہو اور ایسی حالت میں اپنے میاں کے لئے امن اور تسکین کا فرشتہ بنی رہو۔ اپنے مطالبات سے اس کو بھی تنگ مت کرو۔ یہاں تک کہ اس کا فضل آجائے لیکن ایسی حالت میں ایسی قناعت نہیں چاہیے کہ دونوں بے کار ہو کر بیٹھے رہو۔ خود بھی اور میاں کو بھی خدا کے آگے جھکائے رکھو اور کام کرنے اور محنت کرنے کی ترغیب اُن کو دیتی رہو۔“

(مصطفیٰ اپریل 2001 صفحہ 9-8)

نصائح حضرت ڈاکٹر میر محمد اسماعيل صاحب

آپ اپنی بیٹی حضرت مریم صدیقہ صاحبہ (چھوٹی آپا) کی شادی پر نصائح کرتے ہوئے فرماتے ہیں۔

”بیوی کا پہلا فرض ہے کہ جب وہ خاوند کے گھر جائے تو اُس کی مرضی پہچانے کی کوشش کرے اور اُس کی طبیعت اور مزاج کا علم حاصل کرے۔ پھر اگلا مرحلہ یعنی خاوند کو راضی رکھنا بہت آسان ہو جاتا ہے مگر بعض باتیں ایسی ہیں جو عموماً خاوند کی تکلیف کا باعث بنتی ہیں اُن سے خاص کراحت راز کرنا چاہیے وہ باتیں یہ ہیں۔

ایک بات یہ ہے کہ بیوی اکثر خرچ کے لئے تقاضا کرتی ہے۔ خرچ حکمت سے لینا چاہیے نہ کہ تقاضا اور تنگ کر کے اور جب خاوند کے پاس روپیہ موجود نہ ہو اُس وقت مطالبہ کرنا اُس کو تکلیف دینا ہے۔ ایک بات یہ کہ بیوی اکثر اوقات بد مزاج یا غاموش رہے اور جب خاوند گھر آئے تو اُسے سچے دل سے خوش آمدیدنہ کہے یا اُس کی بات کاٹے یا ایسے الفاظ لوگوں کے سامنے کہے جس میں خاوند کی کسی قسم کی تحقیر ہو یا بہت نخترے کرے اور ناز برداری کی خواہش رکھے اُس کی خیر خواہی کی بات نہ مانے مثلاً اگر وہ کہے کہ میرے ساتھ کھانا کھاؤ تو جواب دے کہ مجھے بھوک نہیں وہ کوئی دو اتجویز کرے تو کہے کہ یہ مجھے منید نہیں ہوگی۔ میں اسے استعمال نہ کروں گی۔ وہ کوئی کپڑا یا تختہ لائے تو اُسے حقارت سے دیکھے۔ غرض ایسی بیسیوں چھوٹی چھوٹی باتیں ہیں جن میں یہیں اکثر فیل ہو جاتی ہیں اور اپنی زندگی کو تخت کر لیتی ہیں۔ بحث کرنا اور مختلف جواب دینا یہ خاوند کے دل سے بیوی کی مجتہ کو اس طرح اڑا دیتا ہے جس طرح رب پنسل کے لکھے کو۔ اور یہ عادت

آج کل کی تعلیم یافتہ لڑکیوں میں بہت ہے۔ مریم صدیقہ! صحیح کی نماز کے بعد قرآن مجید کی تلاوت اگر ہمیشہ کرتی رہوگی تو تمہارے دل میں ایک نور پیدا ہوگا۔

جس بی بی کو گھر کی صفائی، پکانا، سینا اور خانہ داری آتی ہے وہ خاوند کو زیادہ خوش رکھ سکتی ہے بہ نسبت اُس کے جو نعمی ناویں یا قصے ہی پڑھتی رہتی ہے یا اپنے بناؤ سنگھار میں لگی رہتی ہے۔
بے قراری کا اظہار ایک معیوب بات ہے صبرا یک اعلیٰ خلق ہے۔
خصوصاً عورتوں کے لئے اور بھوک، بیماری، درد اور اذیت پر صبر کرنا صدق، تقویٰ اور ایمان کی علامت ہے۔“

(مصباح جولائی 2004 صفحہ 15-16)

نصائح محترم جمال احمد صاحب عرب (ماریش)

آپ نے اپنی بیٹی کو شادی کے موقع پر نصیحت فرمائی۔

”بیٹی جس خدا نے تمہیں پیدا کیا ہے اُس کو کبھی نہ بھولنا وہ بھی کبھی نہ بھولے گا۔ کوئی نماز ضائع نہ ہونے دینا اور کوشش کرنا کہ تمہارا شوہر بھی نمازی بن جائے اور روزانہ صحیح نماز کے بعد قرآن کریم کی تلاوت بھی ضرور کرتی رہنا اور پھر خدا کے بعد اپنے خاوند کی پوری پوری اطاعت کرنا اور اپنی خوشی پر اُس کی خوشی مقدم کرنا۔ اگر تم کوئی تکلیف ہو تو بجائے ماں باپ کے پاس شکایت کرنے کے خدا کے آگے رونا اور اُس سے دعا مانگنا کیونکہ وہ دعا کرنے والوں کے لئے ماں باپ سے بہت زیادہ مہربان ہے۔“ (مصباح مارچ 2007 صفحہ 22)

تم کو خدا کو سونپا	لو میری پیاری بچی
اس با وفا کو سونپا	اس مہربان آقا
رہنا تم اُس سے ڈر کر	کرنا خدا سے اُفت
بس اُس کو یاد رکھنا	تم اُس سے پیار رکھنا
تم دل کے یاد رکھنا	سوفار عشق اُس کا
تم اُس سے چاہ رکھنا	دلبر ہے وہ ہمارا
اُس پر نگاہ رکھنا	مشکل کے وقت دونوں
رشتہ نہ اُس کا ٹوٹے	اُفت نہ اُس کی کم ہو
دامن نہ اُس کا چھوٹے	چھٹ جائے خواہ کوئی

کلام محمود ص

نام کتاب، شادی بیاہ کے موقع پر بیٹی کو نصائح۔ ناشر، جماعت امام اہل اللہ کراچی۔ شمارہ 90
تعداد 1000 کپیز نگ، خالد محمود اعوان۔ پرنٹر، واپی پریس